


Faamatalaga o Faalavelave Faafuase'i i A'oga mo Mātua ma Tagata o Tausia



Ua taliaina ele Matagaluega o A'oga a le Setete o Hawaii le saunia ose siosiomaga saogalemū mo tamaitia'oga, faia'oga ma malō asiasi. Matou te galulue fe'oe'oea'i ma ofisa o le saogalemū e pei o Leoleo, Fuimū, Auaunaga o Taavale Falema'i mo Faalavelave Faafuase'i, Vaega o Pulea Faalavelave Faafuase'i ma le Matagaluega o le Soifua Malōlōina e vaaia a tatou a'oga ia mautinoa ua sauni lelei i taimi ose faalavelave faafuase'i.

E fai e a'oga ta'itasi faata'ita'iga i le tausaga atoa ia fesoasoani ai i tamaitia'oga ma faia'oga ia sauni ini faalavelave faafuase'i e ono aliali mai.

E Faapefea ona fai Lau Fesoasoani

IA TAPENA MO SE FAALAVELAVE FAAFUASE'I I A'OGA

- la mautinoa o faamatalaga o lau tama e faafesoota'i i faalavelave faafuase'i o loo sa'o lelei ma o loo iai i le taimi nei.
- O a'oga uma DOE e iai fuafuaga faataatitia i faalavelave faafuase'i. la faamasani i fuafuaga o faalavelave faafuase'i i le a'oga ma auala e toe fesoota'i ai mātua/tagata o tausia i taimi e tatau ona sosola ese ai mai le a'oga..

INI TAIMI O FAALAVELAVE FAAFUASE'I I A'OGA

Ona o lau gaiioiga muamua lava o le vili poo le faatopetope i le a'oga a lau tama, faamolemole ia mulimuli i faaaliga o loo lisi atu i lalo.

- AUA NE'I valaau pe faatopetope i le a'oga a lau tama. O laina o telefoni ma faia'oga o loo mana'omia mo faalavelave faafuase'i.
- AUA NE'I telefoni i lau tama. Ua taumafai e taofi faia'oga ma tamaitia'oga mai le talanoa i telefoni selula ona o mafuaaga tau i le saogalemū.
- KI le TV/Leitio i alāleo o le laufanua mo tala fou aloa'ia i mea e tutupu i a'oga.
- Faalagolago na'o fesoota'iga alo'aia mai a'oga poo ofisa o le saogalemū lautele.
- Faalogologo mo faamatalaga aloa'ia e tusa ma ala e toe mafuta ai ma lau tama. E NA'O mātua/tagata o tausia tamaiti e tatala atu iai tamaitia'oga pe a o faapepa i latou o tagata e faafesoota'i i faalavelave faafuase'i ma faaali se ata ID e pei o laisene avetaavale, ID o le ami poo tusifolau.
- Alu i le uepesaite a DOE : doe.k12.hi.us o talafou o faalavelave faafuase'i.

Tuutuuga & Tulafono o le Saogalemū

I taimi e tutupu ai faalavelave faafuase'i i le a'oga a lau tama, e tāua le iloa o nei tuutuuga:

LOKA ATOA

O le a loka atoa le a'oga pe afai ua iloa se taufaamata'u i totonu poo fafo o le a'oga. O faitoto'a uma o le a'oga o le a loka ma taofi uma tamaiti a'oga i potua'oga. **E lē faatagaina seisi e ulufale pe sau i fafo mai le a'oga se'iloga ua fai se faasalalauga “ua leai se mea” .**

NOFOAGA E LALAFI AI

O le a lalafi tamaitia'oga i nofoaga ua faailogaina e puipui mai ai i latou mai mea e lamatia ai poo tulaga faaletonu o le tau. **E lē faatagaina seisi e ulufale pe sau i fafo mai le a'oga se'iloga ua fai se faasalalauga “ua leai se mea”.**

SOSOLA ESE

E iai faalavelave faafuase'i e ono mana'omia ai le sosola ese o faia'oga ma tamaitia'oga mai le a'oga. E faatino ona sosola ese i taimi ua lē o toe maua ai se saogalemū i le nonofo ai i le lotoā o le a'oga. O a'oga uma e iai nofoaga e sosola iai ma e faia faata'ita'iga o le sosola ese i tausaga ta'itasi. I taimi e faaauau ai pea faalavelave faafuase'i ma ua lē mafai ona toe fo'i tamaitia'oga i le lotoā o le a'oga, o le a faagasolo loa tulaga ia toe maua ai mafutaga a matua poo tagata o tausia. Faamolemole, taumafai e faamasani i faagasologa o le toe fai o mafutaga a lau a'oga.